

05-08-2017

ఉదయము మురళి

ఓంశాంతి

హాస్దాదా

మధువనము

“మధురమైన పిల్లలారా - తండ్రి మీకు అనంతమైన సమాచారాన్ని వినిపిస్తున్నారు. ఇప్పుడు మీరు స్వదర్శన చక్రధారులుగా అయ్యారు. మీరు 84 జన్మల స్మృతిలో ఉండాలి, అందరికీ ఈ స్మృతిని కలిగించాలి”

ప్రాశ్న:- శివబాబాకు మొట్టమొదటి పుత్రుడు బ్రహ్మ అని అంటారు, విష్ణువును అనరు ఎందుకు ?

సమా:- ఎందుకంటే శివబాబా బ్రహ్మ ద్వారా బ్రాహ్మణ సంప్రదాయాన్ని రచిస్తారు. ఒకవేళ విష్ణువును పుత్రుడు అన్నట్లయితే వారి ద్వారా కూడా సంప్రదాయము ఉత్పన్నము అవ్వవలసి ఉంటుంది. కానీ విష్ణువు నుండి ఏ సంప్రదాయమూ ఉత్పన్నమవ్వదు. విష్ణువును ఎవ్వరూ అమ్మా-నాన్నా అని అనరు. వారు లక్ష్మీనారాయణుల రూపములో మహారాజ-మహారాణుల రూపంలో ఉన్నప్పుడు వారిని వారి పిల్లలు మాత్రమే అమ్మా-నాన్నా అని పిలుస్తారు. బ్రాహ్మణ సంప్రదాయము బ్రహ్మ ద్వారా ఉత్పన్నమవుతుంది.

పాట:- తల్లిని నీవే, తండ్రిని నీవే,..... (తుమ్మి పెహా మోతా, పితా.....)

ఓంశాంతి. బాబా కూర్చుని పిల్లలకు అర్థం చేయిస్తున్నారు. తండ్రినైన నేను కూర్చుని పిల్లలకు అర్థం చేయిస్తున్నానని ఏ గురువులు, గోసాయిలు అనలేరు. తండ్రి పిల్లలకు ఏమి అర్థం చేయిస్తున్నారో వీరు ఎటువంటి తండ్రి ఈ విషయాలు మీకు మాత్రమే తెలుసు. ఇతర ఏ సత్సంగాలలోనూ ఈ విధంగా అనలేరు. భలే సాయిబాబా, మెహర్ బాబా అని అంటారు కానీ వారు ఏమంటున్నారో అర్థము చేసుకోరు. వీరు అనంతమైన తండ్రి అని మీకు తెలుసు. వారు అనంతమైన సమాచారాన్ని వినిపిస్తున్నారు. ఒకటేమో హద్దు సమాచారము, మరొకటేమో బేహద్ సమాచారము. ఈ ప్రపంచములో ఎవ్వరికీ దీనిని గురించి తెలియదు. తండ్రి అంటున్నారు - మీకు అనంతమైన సమాచారాన్ని వినిపిస్తాను కావున మీ బుద్ధిలోకి సృష్టి ఆదిమధ్యాంతాల జ్ఞానము వచ్చేస్తుంది. బాబా వారి పరిచయాన్ని ఖచ్చితంగా ఇస్తారని మీకు తెలుసు. సృష్టి చక్రము ఎలా తిరుగుతూ ఉందో అది కూడా యదార్థ లీతిలో అర్థం చేయిస్తారు. దానిని అర్థము చేసుకొని మనము ఇతరులకు అర్థం చేయిస్తాము. జీజమును పరమపిత పరమాత్మ లేక తండ్రి అని అంటారు, మనము వారి పిల్లలమైన ఆత్మలము. ఆత్మలమైన మనము పరమాత్మ సంతానమని పిల్లలైన మీ బుద్ధిలో ఉంది. పరమపిత పరమాత్మ పరంధామంలో నివసించువారు. వారు మూలవతన సమాచారాన్ని అర్థం చేయించారు. ఈ మూల అంతా ఎలా తయారవుతుందో కూడా తెలిపారు. మొట్టమొదట - నేను మీ తండ్రిని, నేను పరంధామములో ఉంటాను, పరమపిత పరమాత్మను, నన్నే జ్ఞాన సాగరులు, ఆనంద సాగరులని అంటారని, నేను వచ్చి ఆత్మలైన మీకు పవిత్రత, సుఖ-శాంతుల వారసత్వమిస్తానని తండ్రి అర్థం చేయిస్తున్నారు. పిల్లల బుద్ధిలో ఇది తిరుగుతూ ఉంటుంది. మనము అసలు ఎక్కడ ఉండేవారము. ఆత్మలైన మనందరము పాత్రను అభినయించాలి. పాత్ర రహస్యము ఎవ్వరూ అర్థము చేసుకోలేరు. కేవలం నోటితో అంటూ ఉంటారు. పునర్జన్మ తీసుకుంటూ ఉంటారు. ఆత్మ ఇన్ని జన్మలు తీసుకుంటుందని అంటారు. 84 లక్షల జన్మలు అని కొంతమంది అంటారు. ఎవరికైనా తెలియజేస్తే 84 జన్మలే సరియైనదని అర్థము చేసుకుంటారు. 84 జన్మలు ఎలా తీసుకుంటారో బుద్ధిలో ఉండాలి. మనము సతోప్రధానంగా

ఉండేవారము తర్వాత మళ్ళీ సతో, రజో, తమోలలోకి వచ్చాము. ఇప్పుడు మళ్ళీ సంగమ యుగములో మనము సతోప్రధానంగా తయారవుతూ ఉన్నాము. ఈ విషయము పిల్లలైన మీ బుద్ధిలో తప్పకుండా ఉంటుంది. అందుకే మిమ్ములను స్వదర్శన చక్రధారులని అంటారు. ఈ విషయాలు కూడా చాలా సులభమైనవి. వృద్ధ మాతలు కూడా ఇతరులకు అర్థం చేయించగలరు - మనము 84 జన్మలు తప్పకుండా తీసుకున్నాము. ఇతర ధర్మాల వారెవ్వరూ 84 జన్మలు తీసుకోరు. ఇది కూడా అర్థం చేయించాలి - ఇప్పుడు మేము బ్రాహ్మణులము తర్వాత దేవతా, క్షత్రియ, వైశ్య, శూద్రులుగా అవుతాము. అత్యంత ఉన్నతమైనవారు శివబాబా. ఇది ఇప్పుడు మీ బుద్ధిలో ఉంది. ఈ విధంగా మనము పునర్జన్మలు తీసుకుంటాము. పునర్జన్మలనైతే తప్పకుండా అంగీకరించవలసి ఉంటుంది. ఇప్పుడు మీకు మీ 84 జన్మల పాత్ర స్మృతిలోకి వచ్చింది. వృద్ధ మాతలకు కూడా ఈ జ్ఞానము చాలా సులభము. మీరు ఏ పుస్తకము మొదలైనవి చదవవలసిన అవసరముండదు. తండ్రి మీరు 84 జన్మలు ఎలా తీసుకుంటారో అర్థం చేయిస్తున్నారు. మీరే దేవీ దేవతలుగా ఉండేవారు. మళ్ళీ 8 జన్మలు సత్యయుగములో, 12 జన్మలు త్రేతా యుగములో, 63 జన్మలు ద్వాపర-కలియుగాలలో తీసుకున్నారు. ఆ తర్వాత ఈ ఒక్క జన్మ అన్నింటికంటే శ్రేష్ఠమైనది. కావున సులభంగా అర్థము చేసుకున్నారు కదా. కురుక్షేత్రములోని వృద్ధ మాతలు కూడా అర్థము చేసుకుంటున్నారు కదా. కురుక్షేత్రమనే పేరు ప్రసిద్ధి చెందింది. వాస్తవానికి ఇదంతా కర్మక్షేత్రము. ఆ కురుక్షేత్రము కేవలము ఒక పల్లె. ఇదంతా కర్మ చేయు కర్మక్షేత్రము. ఇందులో ఇంకా యుద్ధము మొదలైనవి ప్రారంభము కాలేదు. మీకు ఈ మొత్తము కురుక్షేత్రము గురించి తెలుసు. ఒకేచోట ఉండవలసి ఉంటుంది.

బాబా అర్థం చేయిస్తున్నారు - ఈ కర్మ క్షేత్రము అంతటి పై రావణుని రాజ్యముంది. రావణుని తగులబెట్టింది కూడా ఇక్కడే. రావణుని జన్మ కూడా ఇక్కడనే జరుగుతుంది. శివబాబా కూడా ఇక్కడే జన్మిస్తారు. దేవీ దేవతలు కూడా ఇక్కడే ఉండేవారు. మళ్ళీ వారే మొట్టమొదట వామమార్గములోకి వెళ్తారు. బాబా కూడా మొట్ట మొదట భారతదేశములోకి వస్తారు. భారతదేశానికి చాలా గొప్ప మహిమ ఉంది. తండ్రి కూడా భారతదేశంలోనే కూర్చుని అర్థం చేయిస్తారు - పిల్లలూ, మీరు 5 వేల సంవత్సరాల క్రితము ఆది సనాతన దేవీ దేవతా ధర్మానికి చెందినవారిగా ఉండేవారు, రాజ్య పాలన చేసేవారు. అందులో మొదటి నంబరు లక్ష్మీ నారాయణులు. వారు విశ్వమంతటి పై రాజ్య పాలన చేసేవారు. ఇది జరిగి 5 వేల సంవత్సరాలయ్యింది. వారిని విశ్వమహారాజు - మహారాజు అనేవారు. అచ్చట ఏ ఇతర ధర్మము ఉండనే ఉండదు. కావున ఏ రాజులైతే ఉంటారో, వారు విశ్వ మహారాజులుగానే పిలువబడతారు. ఆ తర్వాత ఇప్పుడు ఫలానా ఊరికి, ఫలానా ఊరికి రాజులని పిలువబడ్డారు. మనము విశ్వ రాజ్యాన్ని తీసుకుంటామని మీకు తెలుసు. మీరు యమునా నది తీరములో రాజ్య పాలన చేస్తారని తండ్రి అర్థం చేయించారు. కావున బుద్ధిలో 4 యుగాలు, 4 వర్ణాలు గుర్తుంచుకోవాలి. ఆ తర్వాత 5వది ఈ లీపు యుగము. దీనిని గురించి ఎవ్వరికీ తెలియదు. ముఖ్యమైనది బ్రాహ్మణ ధర్మము. బ్రహ్మముఖవంశావళి బ్రాహ్మణులు. బ్రహ్మ ఎప్పుడు వచ్చాడు? తండ్రి సృష్టి రచించినప్పుడు తప్పకుండా మొదట బ్రాహ్మణులు కావాలి. వీరు డైరెక్ట్ బ్రహ్మ ముఖవంశావళివారు. బ్రహ్మ శివబాబాకు మొదటి పుత్రుడు. విష్ణువును కూడా పుత్రుడు అని అంటారా? లేదు, అలా అనరు. అతను పుత్రుడైతే అతని నుండి కూడా సంప్రదాయము జన్మించాలి. కానీ అతని ద్వారా సంప్రదాయము జన్మించనే

జన్మించదు. వారిని తల్లి-తండ్రి అని కూడా పిలువరు. వారేమో మహారాజ-మహారాణులు. వారికి వారి సొంత పుత్రుడు ఒక్కడు మాత్రమే ఉంటాడు. ఇది కర్మ భూమి. పరమపిత పరమాత్మ కూడా వచ్చి కర్మ చేయవలసి ఉంటుంది లేకుంటే వారు వచ్చి ఏమి చేసినందున వారికి ఇంత మహిమ జరుగుతూ ఉంది ?

శివజయంతి కూడా ఎంతో మహిమ చేయబడింది. మీరు ఈ విషయాన్ని గమనించారు. భలే శివపురాణమని వ్రాశారు కానీ అందులో ఏ విషయమూ అర్థము కాదు. ముఖ్యమైనది గీతయే. శివబాబా ఏ విధంగా వస్తారో, మీరు బాగా అర్థము చేసుకున్నారు. బ్రహ్మ కూడా తప్పకుండా కావాలి. ఇప్పుడు బ్రహ్మ ఎక్కడ నుండి వచ్చాడు? సూక్ష్మవతనములో అయితే సంపూర్ణ బ్రహ్మ ఉన్నారు. ఈ విషయములోనే మనుష్యులు తికమక పడ్డారు, ప్రశ్నిస్తారు. బ్రహ్మ కర్తవ్యము ఏమిటి? సూక్ష్మవతనములో ఉండి ఏమి చేస్తూ ఉంటారు? తండ్రి అర్థం చేయిస్తున్నారు - ఎప్పుడైతే ఇతను వ్యక్త రూపములో ఉంటాడో, ఇతని ద్వారా నేను జ్ఞానమునిస్తాను మళ్ళీ ఇతను జ్ఞానము తీసుకుంటూ తీసుకుంటూ ఫలిస్తాగా తయారవుతాడు. అది సంపూర్ణ రూపము. అదే విధముగా మమ్మా రూపము కూడా ఉంది. అలాగే మీరు కూడా ఇలాంటి సంపూర్ణ రూపముగా అయిపోతారు. వృద్ధ మాతలు తాము 84 జన్మలు ఎలా తీసుకున్నారనేది ధారణ చేస్తే చాలు. బాబా కర్మక్షేత్రములో పాత్రను అభినయించేందుకు పంపుతారని కూడా అర్థం చేయించడం జరుగుతుంది. నోటితో ఏమియూ మాట్లాడరు. ఇది కూడా శ్రామాలో రచింపబడింది. శ్రామానుసారము ప్రతి ఒక్కరు తమ-తమ సమయాలలో రావలసి ఉంటుంది. అందువలన సృష్టి ఆదిలో మొట్టమొదట ఎవరుండేవారో, అంతిమములో ఎవరుండేవారో బాబా కూర్చుని అర్థం చేయిస్తున్నారు. అంతిమములో సంప్రదాయమంతా శిథిలావస్థను పొందింది. అంతేగానీ ప్రళయమవుతుంది, మళ్ళీ శ్రీ కృష్ణుడు కాలిబొటన వ్రేలిని చీకుతూ వస్తాడు అనేదేమీ జరగదు. తండ్రి, బ్రహ్మ ద్వారా నూతన సంప్రదాయాన్ని స్థాపన చేస్తారు. పరమపిత పరమాత్మ దైవీ సృష్టిని ఎలా రచిస్తారో మీకు తెలుసు. వారు కృష్ణుడు చేశాడని భావించి కూర్చుని ఉన్నారు. పతితపావనులు ఆ తండ్రినని మీకు తెలుసు. వారు పావనంగా తయారు చేసేందుకు అంతిమ సమయములోనే వస్తారు. కల్ప పూర్వము ఎవరు పావనంగా అయ్యారో వారు మాత్రమే వస్తారు. వారు వచ్చి బ్రహ్మ ముఖవంశావళిగా అవుతారు అంతేకాక పురుషార్థము చేసి శివబాబా నుండి తమ వారసత్వాన్ని తీసుకుంటారు. జ్ఞాన సాగరులైన రచయిత వారే కదా! వారసత్వము తండ్రి నుండి మాత్రమే లభించగలదు. ఇతనికి(దాదాకు) కూడా వారి నుండే ఆస్తి లభిస్తుంది. వారి మహిమయే గాయనము చేయబడింది. త్వమేవ మాతాశ్చ పితా,..... తప్పకుండా సత్యమైన సుఖమునిచ్చేది వారే. ఇది కూడా మీకు తెలుసు. ప్రపంచములోని వారికి తెలియదు. రావణ రాజ్యము ప్రారంభమైనప్పుడు దు:ఖము ప్రారంభమవుతుంది. రావణుడు బుద్ధిహీనులుగా తయారు చేస్తాడు. బాలునిలో ఎప్పటి వరకు వికారాలు ప్రవేశించవో అప్పటి వరకు ఆ బాలుని మహాత్మునికి సమానమని అంటారు. ఎప్పుడైతే యువావస్థ వస్తుందో అప్పుడు లౌకిక సంబంధీకులు అతనికి దు:ఖమిచ్చే దారిని చూపిస్తారు. మొదట నీవు వివాహము చేసుకోవాలి అనే దారిని చూపిస్తారు. లక్ష్మీ నారాయణులు, సీతా-రాములు వివాహము చేసుకోలేదా? అని అంటారు. కానీ వారిది పవిత్రమైన ప్రవృత్తి మార్గమని వారికి తెలియదు. ఇది అపవిత్ర ప్రవృత్తి మార్గము. వారు పవిత్రమైన స్వర్గానికి అధిపతులుగా ఉండేవారు. మనమైతే

పతిత నరకానికి అభిషతులుగా ఉన్నాము. ఈ ఆలోచన వారి బుద్ధిలోకి రాదు. మీరు భారతదేశ మహిమను వినిపిస్తారు. భారతదేశము స్వర్ణముగా ఉండేదని మీరు మర్చిపోయారా? ఆదిసనాతన దేవీ దేవతా ధర్మము ఉండేదని, పవిత్రులుగా ఉండేవారని మర్చిపోయారా? అందుకే అపవిత్రులు వెళ్లి వారి ముందు తల వంచి నమస్కరిస్తారు. పతితపావనులైన తండ్రియే పావన ప్రపంచాన్ని స్థాపన చేస్తారు. తప్పకుండా పావన భారతదేశముండేది. ఇప్పుడు తమ నోటితో తాము మేము పవిత్రులమని అంటారు. ఏదైనా యుద్ధము మొదలైనవి జరిగితే శాంతి కొరకు యజ్ఞము రచిస్తారు. మంత్రమును కూడా అదే విధంగా జపిస్తారు. కానీ శాంతికి అర్థము కూడా తెలుసుకోలేరు. అది చాలా సులభమైనది. గాడ్ ఫాదర్ అని అంటారు. కావున పిల్లలు అవుతారు కదా. వారు మనందరి తండ్రి. కావున మనమంతా సోదరులయ్యాము కదా. తప్పకుండా మనము ప్రజాపిత బ్రహ్మ ముఖవంశావళి అయిన సోదరి-సోదరులము. సత్తయుగములో అయితే ముఖవంశావళి ఉండరు. కేవలం సంగమ యుగములో మాత్రమే ముఖవంశావళి అయినందున సోదరి-సోదరులని పిలువబడ్డారు. తండ్రి అంటున్నారు - నేను కల్వ-కల్వము కల్వము యొక్క సంగమ యుగములో, సాధారణ వృద్ధ శరీరములో ప్రవేశించి అతనికి బ్రహ్మ అని పేరు పెట్టాను. అతడు మళ్ళీ జ్ఞాన ధారణ చేసి అవ్యక్త సంపూర్ణ బ్రహ్మగా అవుతాడు. ఇతడు, అతడు ఒక్కరే. వేరొక్కరి విషయమే లేదు. బ్రాహ్మణులు మళ్ళీ అదే దేవీ దేవతలుగా అవుతారు. చక్రములో తిరిగి చివరిలో శూద్రులుగా అవుతారు. మళ్ళీ బ్రహ్మ ద్వారా బ్రాహ్మణులను రచిస్తారు. వృద్ధ మాతల కొరకు కూడా బ్రాహ్మణీలు శ్రమ చేయాలి. మనము 84 జన్మలు పూర్తి చేశాము. ఇది అర్థము చేసుకోగలరు కదా. బాబా అంటున్నారు - నన్ను పృథి చేయండి, ఈ యోగాగ్ని ద్వారానే వికర్మలు వినాశనమవుతాయి. వారు ఆత్మలందరికీ చెప్తున్నారు - మామేకమే యాద్ కరో. శివబాబా అంటున్నారు - భాగ్యశాలీ నక్షత్రములారా! ఓ సాలిగ్రాములారా! పిల్లలైన మీ బుద్ధిలో ఈ జ్ఞానము నింపుతాను. ఆత్మ వింటుంది, పరమాత్మ అయిన తండ్రి బ్రహ్మ నోటి ద్వారా వినిపిస్తారు. బ్రహ్మ ద్వారా స్థాపన అని అంటారు కావున తప్పకుండా మనిషిగానే ఉంటాడు. వృద్ధునిగా కూడా ఉంటాడు. బ్రహ్మను ఎల్లప్పుడూ వృద్ధునిగానే చూపుతారు. కృష్ణుని చిన్నబాలునిగా భావిస్తారు. బ్రహ్మను ఎప్పుడూ చిన్నబాలునిగా చెప్పరు. వారి బాల్య రూపమును చూపరు. ఎలాగైతే లక్ష్మీ నారాయణుల బాల్య రూపాన్ని చూపరో, అలా బ్రహ్మ బాల్య రూపము కూడా చూపించరు. తండ్రి స్వయంగా కూర్చోని నేను వృద్ధ శరీరంలో వస్తానని చెప్తున్నారు. కనుక పిల్లలైన మీరు కూడా ఇదే మంత్రాన్ని వినిపిస్తూ ఉండాలి - శివబాబా నన్నొక్కరినే పృథి చేయండి అని చెప్తున్నారు. శివుడిని, బ్రహ్మను బాబా అని అంటారు. శంకరుని ఎప్పుడూ బాబా అని అనరు. వారైతే శివ-శంకరులను కలిపేశారు కావున ఇది కూడా బుద్ధిలో కూర్చోబెట్టాలి. ఆత్మల తండ్రి పరమపిత పరమాత్మ ఇప్పుడు వచ్చారు. ఇటువంటి సహజమైన విషయాలు వృద్ధ మాతలకు అర్థం చేయించాలి.

ఇంతకుముందు మిమ్ములను ఏ విధంగా తయారు చేశాను? అని ప్రశ్నిస్తే వారు కనీసం స్వదర్శన చక్రధారులుగా అయ్యామని అయినా చెప్పగలగాలి. తండ్రిని, చక్రమును పృథి చేసినందున మీరు ఆత్మిక విదేశానికి వెళ్లిపోతారు. ఆ విదేశము దూరదేశము కదా. ఆత్మలైన మనమంతా దూరదేశములో ఉండేవారము. మన ఇల్లు చూడండి ఎచ్చట ఉంది? చంద్రుడు, సూర్యుని కంటే పై భాగములో ఉంది. అచ్చట ఎలాంటి దుఃఖమూ లేదు. ఇప్పుడు ఆత్మలైన మీకు ఇల్లు గుర్తుకు

వచ్చింది. మనము అచ్చట అశరీరులుగా ఉండేవారము. శరీరముండేది కాదు. ఈ సంతోషముండాలి - ఇప్పుడు మనము మన ఇంటికి వెళ్లిపోతాము. తండ్రి ఇల్లే మన ఇల్లు. బాబా అంటున్నారు - నన్ను పృథి చేయండి, మీ ముక్తిధామాన్ని పృథి చేయండి. సైన్స్ గర్వము గలవారికి పరమాత్మ అనగా ఎవరో కొంచెము కూడా తెలియదు. తండ్రికి జాలి కలుగుతుంది. వారి చెవులలో కూడా కొద్దిగా పడుతూ ఉంటే శివబాబాను పృథి చేస్తారు. దేహభిమానము తొలగిపోవాలి. ఇది నరుని నుండి నారాయణునిగా తయారయ్యే సత్కమైన కథ. సత్కమైన తండ్రిని పృథి చేస్తే సత్క ఖండానికి మాళికులుగా అయిపోతారు. సత్కమైన బాబాయే స్వర్గ స్థాపన చేస్తారు. ఇతర సాంగత్యాల నుండి బుద్ధియోగాన్ని తొలగించండి అని వారంటున్నారు. ప్రభుత్వ ఉద్యోగము 8 గంటలు చేస్తారు, దానికంటే ఇది ఉన్నతమైన సంపాదన. ఎచ్చటికి పోయినా బుద్ధితో దీనిని పృథి చేస్తూ ఉండాలి. మీరు కర్మయోగులు. ఎంత సులభముగా అర్థం చేయిస్తున్నారు.

వృద్ధ మాతలను చూచి నేను చాలా సంతోషిస్తాను ఎందుకంటే వారు నా హమ్మజిన్ (సహచరులు). నేను అధికారిగా తయారై నా హమ్మజిన్ తయారు కాకుంటే బాగుండదు కదా. తండ్రి అవినాశి జ్ఞాన సర్వన్. జ్ఞాన ఇంజెక్షన్ సద్గురువు ఇచ్చారు, అజ్ఞాన అంధకారము వినాశనమై పోయింది. మీ అజ్ఞానము దూరమైపోయింది. బుద్ధిలోకి జ్ఞానము వచ్చేసింది. అన్ని విషయాలు అర్థం చేసుకున్నారు.

మధురాతి మధురమైన ఆపురూపమైన పిల్లలకు మాత - పిత, బాపదాదాల ప్రియస్మృతులు మరియు గుడిమార్గం

ధారణ కోరకు ముఖ్యసారము:-

ఆత్మిక పిల్లలకు ఆత్మిక తండ్రినమస్తే.

1. ఉన్నతమైన సంపాదన చేసుకునేందుకు బుద్ధి యోగమును ఇతర విషయాలన్నిటి నుండి తొలగించి ఒక్క తండ్రితోనే జోడించాలి. సత్కమైన తండ్రిని పృథి చేసి సత్క ఖండానికి అధిపతులుగా అవ్వాలి.
2. ఎలాగైతే బ్రహ్మబాబా జ్ఞానాన్ని ధారణ చేసి సంపూర్ణముగా అవుతారో, అలాగే తండ్రి సమానము సంపూర్ణంగా అవ్వాలి.

**వరదానము:- “ ఆత్మీయత ద్వారా వృత్తి, దృష్టి, మాటలు మరియు కర్మలను**

**రాయల్ గా చేసుకునే బ్రహ్మబాబా సమాన్ భవ ”**

బ్రహ్మబాబా మాటలలో, నడకలో, ముఖంలో ఏ రాయల్ గాని చూశారో, దానిని అనుసరించండి. ఉదాహరణానికి బ్రహ్మబాబా ఎప్పుడూ చిన్న-చిన్న విషయాలలో తన బుద్ధిని, సమయాన్ని ఉపయోగించలేదు. వారి నోటి నుండి ఎప్పుడూ సాధారణ మాటలు వెలువడలేదు. ప్రతీ మాట యోగయుక్తంగా అనగా వ్యక్త భావము నుండి అతీతంగా అవ్యక్త భావము, అవ్యక్త భావన కలిగినదిగా ఉండేది. వారి వృత్తి ప్రతి ఆత్మ పట్ల సదా శుభ భావన, శుభ కామన కలిగి ఉండేది. దృష్టి ద్వారా అందరినీ ఫలస్థై రూపంలో చూశారు. వారి కర్మల ద్వారా అందరికీ సదా సుఖమునే ఇచ్చారు, సుఖమునే తీసుకున్నారు. ఇలా అనుసరించినప్పుడు బ్రహ్మబాబా సమానమని అంటారు.

**స్లోగన్:- “ శ్రేమ చేసేందుకు బదులు శ్రేమ అనే ఊయలలో ఊగడమే శ్రేష్ఠభాగ్యవంతుల గుర్తు ”**